

# АЗƏРБАЈЧАН ДИЛИ ВƏ ƏДƏБИЈЈАТ

*тəғриси*

АЗƏРБАЈЧАН  
МƏКТƏБИ

БАКЫ - 1981

1

## **НИЗАМИ ЈАРАДЫЧЫЛЫҒЫНЫН ШАКИРДЛӘРИН МӘ'НӘВИ ТӘРБИЈЭСИНДӘ РОЛУ**

**Солтансәлим АХУНДОВ**

педагожи елмләр намизәди, досент

**А**ЗЭРБАЈЧАН КҖП МК Низами Кәнчәвинин ирсинин өҗ-рәнилмәси, нәшри вә тәблиғини јахшылашдырмаг тәд-бирләри һаггында 1979-чу илин јанварында хүсуси гәрар гәбул етмишдир. Бу, кәлам дүнјасы әбәди мәш'әл кими јанан бәјүк шаирә олан дәрин һөрмәт вә гајғынын парлаг ифадәси-дир.

Партија вә һөкүмәтимизин Низами ирсинә белә һөрмәт вә гајғысы мүәллимләрин дә гаршысында һәјата кечирилмәси чох зәрури олан мүһүм вәзифәләр гојур. Кәнч нәсли әмәксевәрлик, јолдашлыг вә достлуг, елмә, билијә дәрин мараг, доғ-ручулуг вә дүзлүк, гадына гајғылы мүнасибәт, онун саф мә-һәббәтинә инам, хүсусән вәтәнпәрвәрлик вә бејнәлмиләлчи-лик руһунда тәрбијә етмәкдә Низаминин әдәби ирси түкәнмәз хәзинәдир. Бу чәһәтдән орта мәктәбин ана дили вә әдәбијјат програмларына Низами Кәнчәви јарадычылығы илә әлагә-дар олараг дахил олан мөвзулар диггәти чөлб едир. Белә ки, II синифдә ифадәли оху үчүн «Пајыз јетишәндә», IV си-нифдә «Шаһын достлуғу», «Фитнә», V синифдә «Султан Сән-чәр вә гары», VI синифдә «Кәрпичкәсән кишинин дастаны», VII синифдә «Хејир вә Шәр», VIII синифдә «Хосров вә Ширин» әсәрләри тәдрис олунур.

Әлбәттә, програма дахил едилмиш бу мөвзулар шаирин зәнкин әдәби ирсини һәртәрәфли өјрәнмәк вә ону әһәтә етмәк үчүн имкан харичиндәдир. Бу мәгсәллә республикамызын га-багчыл дил вә әдәбијјат мүәллимләриндән Ј. Һејдәров (Ле-рик рајонундакы Анбу кәнд орта мәктәби), Ч. Мехдијев (Сал-јан шәһәриндәки 2 нөмрәли орта мкәтәб), Р. Чавадов (Ба-кы шәһәриндәки 12 нөмрәли орта мәктәб), С. Мәдәтова (Ба-кы шәһәриндәки 7 нөмрәли орта мәктәб), Н. Мәммәдова (Сумгајыт шәһәриндәки 11 нөмрәли орта мәктәб), А. Ағажев (Нефтчала рајонундакы Гырмызыкәнд орта мәктәб) вә башга-лары факултатив мәшғәләләрдән, әдәбијјат дәрнәјиндән,



эдәби кечәләрден, синифдәнхарич охудан, гәзет вә албом материалларындан, шаирин һәјат вә јарадычылығына даир сәрки тәшкил етмәкдән, екскурсијаја, сәһнә әсәрләринә тамаша үчүн шакирдләрин коллектив кедишиндән кениш истифаде едирләр.

Бүтүн бунлар шакирдләрә өлмәз шаирин әдәби ирсини дәриндән өјрәтмәклә јанашы, онларын дүнјакөрүшүнә, әхлагына, әгидә вә характеринә дә күчлү тәсир кәстәрир. Биз мәғаләнин һәчминдән асылы олараг Низами јарадычылығынын шакирдләрин вәтәнпәрвәрлик вә бејнәлмиләлчилик, доғручулуг вә дүзлүк, садәлик вә тәвазәкарлыг тәрбијәсиндә ролундан бәһс етмәји гаршыја мәгсәд гојмушуг. Бу чәһәттән шаирин Бәрдәнин тәсвиринә һәср етдији шә'р хуәуси әһәмийјәт кәсб едир:

Бәрдә нә көзәлдир, нечә гәшәнкдир,  
Јазы да, гышы да күлдүр, чичәкдир.  
Ијулда дағлара лаләләр сәпәр,  
Гышыны баһарын нәсиме өпәр.  
О јашыл мешәси чәннәтә бәнзәр.  
Шән этәкләринә бағламыш көвсәр.  
Сөјүдләр чөлләрә вермишдир зијнәт,  
Ағ бағы елә бил һәгиги чәннәт.

(«Искәндәрнамә»)

Сонракы мисраларда шаир доғма јурдун чәннәт тимсаллы бу парчасында һәр сәрв ағачынын гырговул јувасы олмасындан, кәклијин охумасындан, турачын өтмәсиндән, гајғысыз, кәдәрсиз бу торпагда рејһанын илләр узуну јашыл галмасындан, јем үчүн гушларын бу дијара кәлмәсиндән, «гуш сүдү» белә бурада тапмағын мүмкүнлүјүндән сөһбәт ачыр. Фикри-мизчә бу парча III синфин дәрслијинә дахил едилә биләр. Нәдәнсә һәммин синфин «Ана дили» дәрслијиндә Низамидән һеч бир мәтн верилмәмишдир.

Вәтәнпәрвәр шаирин вар-дөвләт үчүн сарајлара кедиб шаһларын, ә'јанлары мәдһ етмәкдәнсә доғма Кәнчәдә галыб әһмәткеш халгла биркә јашамағы үстүн тутмасына даир ашағыдакы мисраларын да шакирдләрин әхлаг тәрбијәси үчүн әһәмийјәти бөјүкдүр.

Дүјүнләмишдир мәним јахамы доғма Кәнчә,  
Јохса Ираг хәзнәси гисмәтим иди, мәнчә.

Дүнја мәни сәсләјиб сөјләди ки, еј гулам,  
Кәнчәлисән, Кәнчәдә өмр едәрәк ал илһам.

(«Сиррләр хәзинәси»)

Низами халглар достлуғу бајрағыны јүксәк тутараг бүтүн милләтләри гардашлыға, достлуға, гаршылыглы јардыма чағырыр. Онун гәһрәманлары ичәрисиндә биз бир чох халгларын нүмәјәндәләрини көрүрүк. Әсринин бөјүк инсанпәрвәри олан Низами ајры-ајры әсәрләриндә халгларын һәјатындан, милли достлуғундан бәһс едир. О, һеч бир халга јухарыдан бахмыр, бир халгы о бири халгын фөвгүнә гојмур, мүхтәлиф динләрә инанан, ајры-ајры дилләрдә данышан адамлары гәһрәман кими тәрәннүм едир.

Нәчиб адам һансы халга мәнсуб олурса-олсун, һансы динә инанырса-инансын, Низами ону сәмимийјәтлә тәсвир едир вә мүасирләринә нүмунә кәстәрир.

Низами гара бәнизли зәнчинин ачыг гәлбә вә мөһкәм хәсијјәтә малик олдуғуну гејд едәрәк, ирги мәнсубийјәти әса-сында адама гијмәт вермәкдән тамамилә узаг олур.

Зәнчи дәмир кими гара, парлагдыр,  
Үзү гарадырса, үрәји ағдыр!

(«Искәндәрнамә»)

Шаир «Лејли вә Мәчнун» әсәриндә «Әкәр инсансан, инсанлығы сев», — дејә хитаб едир.

Биз Низами әсәрләриндә Азәрбајчан, рус, әрәб, јунан, Чин, һинд, фарс. ермәни, күрчү вә саир халгларын һәјатындан бәһс едилдијини көрүрүк. Шаир өз әсәрләриндә рус халгынын һәјатындан мәһәббәтлә данышыр, бу халгын нәчиб сифәтләриндән, бөјүк бачарығындан, гәһрәманлығындан сөһбәт ачыр.

О, рус халгынын мүбариз, мәрд, јенилмәз вә әзмкар олдуғуну мүһарибәни кәстәрән дөјүш сәһнәләриндә чанландыра билмишдир.

Рус дөјүшмәсиндән дәһшәт чөкүрдү,  
Асланлар алтында атлар һүркүрдү.

(«Искәндәрнамә»)

Низаминин бөјүк рәғбәт һисси илә тәсвир етдији Искәндәр бүтүн халгларла әдаләтли рәфтар едир. О, һеч бир халгы башгасындан үстүн тутмур, онун үчүн һамы бирдир. О, Иран ә'јанлары илә дә, Азәрбајчан падшаһы Нүшабә илә дә, Чин хаганы илә дә ејни асанлыгла достлашыр. Бу характер Ис-



кәндәрә шаир тәрәфиндән, әлбәттә, өзүнүн арзу етдији бир хасијјәт кими верилмишдир.

Бәшәријјәтин јаратмыш олдуғу ән көзәл сәнәт абидәләриндән бири олан «Искәндәрнамә»дә шаир өзүнүн азадлыг уғрунда, әдаләтли бир дөвләт гурулушу уғрунда, бәшәријјәтин сәадәти јолунда мүбаризә едән бөјүк гуманист сәнәткар кими чыхыш едир, Искәндәрин симасында әдаләтли, мәзлумларын хиласкары, һәр јердә јахшылыг ахтаран, бүтүн халгларын, милләтләрин сәадәти уғрунда мүбаризә едән бир гәһрәмән образы јаратмышдыр. Низамијә көрә Искәндәр бир өлкәни виранә көрдүкдә ону абад етмәдән ирәлиләмирди, ганун вә гајда билмәјән зәһмәткеш халгын һүгуу, исмәти, намусу, һаггы тапданан јердә, о, мөһкәм гајда-ганун гојараг мәзлумлары вә бүтүн јохсуллары верки вермәкдән азад едир, кечдији өлкәләрдә мәзлумлара, о чүмләдән гуллара азадлыг верирди. Искәндәр белә хејирхаһ арзуларла бир сыра јерләри кәзир, бағлы гапылар ачыр, нәһәјәт, арзу етдији бир шәһәрә чатыр.

Низами ирәли сүрдүјү азадлыг, бәрабәрлик, әдаләт, әмәјә мәнәббәт, халглар достлуғу, вәтәнпәрвәрлик кими нәчиб әхлаги кејфијјәтләрдә бағлы олан идејаларыны «Искәндәрнамә»нин бу һиссәсиндә верир. Бу көзәл шәһәр елә бир јердир ки, онун әһалиси әјрилик, һагсызлыг нә олдуғуну билмир, јалан данышмыр, ачизләрә, јохсуллара, әлсиз-ајагсызлара көмәк едир. Бу шәһәрдә һамынын вары бәрабәрдир. Бир нәфәр дә олсун пахыл, хаин, оғру-әјри, јалтаг, икиүзлү јохдур. Фитнә-фәсад бу халга јабанчыдыр, һеч кәс һеч кәси пис јола дүвәт етмир, биринин дәрди, гәми олса, һамы она шәрик олур, шадлыгда һамы шадлыг едир, доғма торпаг һамы үчүн чандан әзиз вә гијмәтлидир, адамлар чан дејиб, чан ешидирләр.

Шаир арзуладығы чәмијјәтин хүсусијјәтләрини орада јашајанларын дили илә белә вермишдир:

Биздә бәрабәрдир һамынын вары,  
Бәрабәр бөләрик бүтүн маллары.  
Биздә артыг дејил, һеч кәсдән һеч кәс,  
Биздә ағлајана бир кимсә күлмәз.

(«Искәндәрнамә»)

Бир нәфәр дә олсун јарамазы олмајан, адамлары саф дүшүнчәли вә тәмиз әхлаглы олан бу шәһәрдә инсан јалныз гочалыгдан сонра өлүр. Һамы бирликдә зәһмәт чәкир, бирликдә әкир вә бирликдә јејир, шикәстләрә, ачизләрә күлмүрләр, әксинә әл тутурлар, халгын белә аһәңждар һәјатыны по-

зан олдугда ону өз араларындан чыхарырлар. Бу шәһәрдә халг узун илләр азад сурәтдә, һеч бир зүлм көрмәдән чалышыр, бир-биринин гәдир-гијмәтини билир. Шаир бу идејаны ашағыдакы парчада белә тәрәннүм едир:

Бизим арамыздан, билсәк ки, әкәр,  
Биринә бир ишдә јетишиб зәрәр,  
Һамы—кисәмиздән ону өдәрик,  
Вериб мајасыны тәмин едәрик.  
Биздә бәрабәрдир һамынын вары,  
Бәрабәр бөләрик бүтүн маллары.  
Биздә артыг дејил һеч кәсдән һеч кәс,  
Биздә ағлајана һеч кимсә күлмәз.  
Оғрудан горхмарыг—биз нә шәһәрдә  
Кешикчи гојарыг, нә дә чөлләрдә.  
Оғурлуғ еләмәз биздә бир нәфәр,  
Оғурлаја билмәз биздән өзкәләр.

(«Искәндәрнамә»)

Низами өз әсәрләриндә доғручулуғ вә дүзлүк, садәлик вә тәвазәкарлыг, әдаләтли олмағ вә с. мәнәви кејфијјәтләрдә хүсуси јер вермиш, оғлуна етдији нәсиһәтләрдә вә диқәр әсәрләриндә бу проблемә дәнә-дәнә тохунмушдур.

Доғручулуғун һикмәтиндән бәһс едән шаир јазыр:

Дүшәрсән ел ичиндә нәзәрдән әјри олсан,  
Доғру олсан гүссәдән, әләмдән гуртарарсан.

Шаир оғлуна нәсиһәтдә «Нә бир һијлә ишләт, нә фитнәкар ол»,—дејә мүрачиәт едир («Лејли вә Мәчнун»).

Шаир «Лејли вә Мәчнун» әсәриндә сәнәткар олмағ истәјәндән биринчи нөвбәдә һәгигәти, көрдүјүнү олдуғу кими тәрәннүм етмәји, гәлби әзаблы һәјәчанларла долдуран јалан вә сахтакарлыгдан гачмағы мәсләһәт көрүр:

Ајна тәк һәр јердә көрүнсән әкәр,  
Һәр шејин әксини сән доғру көстәр.  
Јаланлар ардынча кетсә сәнәткар,  
Әјри пәрдә кими баш-ајаг чалар.  
(«Лејли вә Мәчнун»)

Низамијә көрә сәнәткар «мән дүзәм, доғрујам» дејә галмагла кифәјәтләнемәлидир. О өзүнү һәјатын хырдалыглары ичәрисиндә өлдүрмәмәли, кичик мәгсәдләр, зәиф еһти-



раслар, кечичи, чылыз ишләрлә мәшгул олмамалыдыр. О, һә-  
ја вә јашајышын мә'насыны бөјүк үмид, бөјүк идејалар ар-  
дынча гошмагда көрмәлидир. «Һәјат ојунчаг, инсан да ојун-  
баз дејилдир», —дејән шаир һәјатын мүрәккәб, ағыр вә шә-  
рәфли олдуғуну дөнә-дөнә гејд едир. Шаирә көрә һәјатын  
мә'насы нә шһрәт, нә јуху, нә дә ки, јемәкдир. Инсан һәр  
шејдә дүшүнмәли, анламалы, сирләри ачмагда һүнәр көс-  
тәрмәлидир.

Низами јаланын, халгы тәһгир едән вә алчалдан һәр бир  
керилик вә наданлығын дүшмәни олмушдур. О, инсаны мәрд,  
гәһрәман вә горхмаз олмаға, доғру данышмаға вә дүзкүн һә-  
рәкәт етмәјә, зүлм вә зүлмкара гаршы амансыз мүбаризә  
етмәјә чағырыр. Низамијә көрә, һәр ким доғру данышса, өз  
доғру ишләриндән һеч вахт зијан чәкмәз. Сән доғру олсан,  
һәмишә һәгигәт сәнин тәрәфиндә олачагдыр. Шаир бу фикри-  
ни јекунлашдырага ашағыдакы нәтичәјә кәлир:

Тәмиздир илһамы тәк үрәји Низаминин,  
Тәмизликдир, дүзлүкдүр бәзәји Низаминин.  
(«Сиррләр хәзинәси»)

Низамијә көрә һәр рәзил вә наданын тәһгиринә дөзәрәк ја-  
шамағын мә'насы јохдур. Белә исә нә үчүн дүнјада инсана  
лајиг бир һәјатла јашамајар! Низами инсанын көлә вәзијјәти-  
нә гаршы јүксәк е'тираз сәси учалдыр. Шаир «Лејли вә Мәч-  
нун» әсәриндә зүлм вә чәһаләтә гаршы өз е'тираз сәсини  
учалдараг гејд едир ки, алчаглара бојун әјсән, намәрдләрә  
ојунчаг оларсан, бојнуна ағыр јүк көтүрүб залымын зүлмүн-  
дән разы галмаг нәјә лазымдыр, залымлара гаршы мү'тә  
вәзијјәтдә олуб гәлби јумшаглыг көстәрмә, чіјнини дағ кими  
јухары тутсан јахшыдыр. Ачизлик үрәји ағрыдар, зүлмә дөз-  
мәк алчаглыгдыр.

Шаир өз нәсиһәтләриндә оғлу Мәһәммәди инандырыр ки,  
доғма вәтәни севмәјән, она үрәкдән бағланмајан, халг јолун-  
да чанындан, башындан кечмәјә һазыр олмајан адамлар вә-  
тәнин шәрәфини горуја билмәзләр. Ган төкән, өлкәләри тар-  
мар едән, мэдәнијјәт абидәләрини дағдан, халга ачлыг вә  
сәфаләт кәтирән мүһарибәләрә, ишғалчыларә дәрин нифрәт  
Низами јарадычылығынын ана хәттини тәшкил едир.

Низаминин этик көрүшләриндә садәлик вә тәвазәкарлыг  
да хүсуси јер tutur. Шаир данышыг вә һәрәкәтләрдә әдәб  
көзләмәји, тәвазәкар олмағы тәләб едир. Шаирә көрә һәр  
сөздә әдәбли олмаг лазымдыр, сән әдәбли олсан, сәни динлә-

јән дә әдәбли данышар, фикирләшиб данышмаг нәзакәтли-  
лик, ағыллылыг әләмәтидир, кобуд данышмаг ахмагларын  
ишидир, һәр сөзү аз демәк даһа ләтафәтлидир, аз сөзүн инчи  
тәк мә'насы солмур, чох сөзүн кәрпич тәк дөјәри олмур  
(«Лејли вә Мәчнун»). Сөз дүнјанын нахшыдыр. Сөзүн көрдү-  
јү иши кимсә көрмәз («Сиррләр хәзинәси»). Шаир әхлаг тәр-  
бијәсиндә сөзүн гүдрәтинә, тә'сиредици ролуна олдуғча јүк-  
сәк гијмәт вермишдир.

Низами мүбариз, мәрд вә горхмаз адамлар јетишдир-  
мәкдә мүәллим әмәјини дә јүксәк гијмәтләндирмиш, онун  
биликли, әхлаглы олмасыны тәләб етмишдир. Әсәрләриндән  
мә'лумдур ки, Лејли вә Мәчнунун мүәллими ушагларын  
«дәрсинә вә елминә чан јандырыр», Әрәстун Маријәнин гар-  
шысында «билик хәзинәсини һәвәслә ачыр», Никумаш Искән-  
дәрин «тә'лиминә чох диггәт јетирир» вә с.

Бүгүн бунлар көстәрир ки, Низами Кәнчәвинин түкәнмәз  
сөз хәзинәси шакирдләрин мә'нәви тәрбијәси үчүн бөјүк тә'-  
сир гүввәсинә маликдир. Мүәллимләр вә тәрбијәчиләр, ша-  
кирд тәшкилат рәһбәрләри, мәктәбдәнкәнар тәрбијә мүәсси-  
сәләри ишчиләри бөјүк өрнәк мәктәби олан бу өлмәз шаирин  
сөз дүнјасындан мәһарәтлә истифадә етмәлидирләр.

---

«Ј У Н Е С К О-нун мә'луматына көрә дүнја әһалисинин дөрддә үч  
һиссәси ач вә јарыач доланыр. Мүстәмләкә әсарәтиндән чыхмыш өл-  
кәләрин маариф, мэдәнијјәт, сәһијјә мәсәләләри ән чидди бәшәри  
проблемләр кими, дүнјанын намуслу инсанларыны нараһат едир, дү-  
шүндүрүр. Бүгүн бу проблемләри һәлл етмәк үчүн дүнјамызә динч-  
лик вә мөһкәм сүлһ лазымдыр.

Ленинчи партијамыз халгларын өз мадди вә мә'нәви сәрвәтләри-  
ни һәдәр сәрф етмәјә мә'руз гојан мүһарибәјә һазырлашмаг дејил,  
сүлһу мөһкәмләндирмәјә чағырмышдыр вә буну сабаһа кедән јол а-  
ландырмышдыр.

Сүлһ халгларын сәадәти демәкдир.

Сүлһ идејалары поезија чәләнқиндә, насирләримизин әсәрләрин-  
дә, бәстәкарларымызын нәғмәләриндә, рәссамларымызын јарадычы-  
лығында јени бојаларла өз әксини тапмалыдыр. Ј. И. Брежнев јолда-  
шын дедији кими, сүлһу горумаг—партијамыз, халгымыз үчүн, еләчә  
дә планетин бүгүн халглары үчүн бејнәлхалг сәһәдә инди ән мүһүм  
вәзифәдир.

**Мирзә ИБРАҢИМОВ** — халг јазычысы,  
Асија вә Африка өлкәләри һәмрә'јлијин Совет  
Комитәсинин сәдри.

«Коммунист» гәзети 11. 3. 81